

श्री सुजीत कुमार आई०ए०एस०, मुख्य विकास अधिकारी, फिरोजाबाद द्वारा दिनांक 14-04-2015 को विकास खण्ड मदनपुर क्षेत्र के ग्राम पंचायत-जायमई में किये गये निरीक्षण/स्थलीय सत्यापन की टिप्पणी

दिनांक 14-04-2015 को ग्राम पंचायत जायमई में उच्च माध्यमिक विद्यालय पर विकास कार्यों का निरीक्षण किया गया तथा चौपाल आयोजित कर विकास कार्यों की समीक्षा के साथ ही ग्रामवासियों की समस्याओं को सुना गया। निरीक्षण के दौरान श्री विशम्भर दयाल, कार्यक्रम अधिकारी/खण्ड विकास अधिकारी, श्री अभिषेक तिवारी, अतिरिक्त कार्यक्रम अधिकारी विकास खण्ड मदनपुर, श्री प्रदीप यादव, ग्राम विकास अधिकारी, श्री शिवप्रताप तकनीकी सहायक, ग्राम प्रधान, सम्बन्धित अधिकारी/कर्मचारी एवं समस्त ग्रामवासियों उपस्थित रहे। ग्राम सचिव श्री प्रदीप द्वारा बताया गया कि गांव की कुल जनसंख्या 2500 है। जायमई में चौपाल समीक्षा के उपरान्त ग्राम में भ्रमण कर विभिन्न विकास कार्यक्रमों की स्थलीय निरीक्षण किया गया। जिसका विवरण निम्नवत् है :



**1. सम्पर्क मार्ग :**

ग्राम पंचायत के लिये सम्पर्क मार्ग बना हुआ है। लेकिन यह मरम्मत योग्य है। अधिशासी अभियन्ता, लोक निर्माण विभाग को निर्देशित किया जाता है कि वह सम्पर्क मार्ग का स्वयं निरीक्षण कर मरम्मत कराने हेतु समुचित कार्यवाही करें।

(कार्यवाही- अधिशासी अभियन्ता, लोक निर्माण विभाग)

**2. विद्युत व्यवस्था एवं आपूर्ति-**

ग्राम पंचायत जायमई विद्युतीकृत है। ग्रामवासियों द्वारा अवगत कराया गया कि कुछ पोल की और आवश्यकता है। अधिशासी अभियन्ता विद्युत शिकोहाबाद को निर्देशित किया जाता है कि ग्राम पंचायत का सर्वे कर विद्युतीकरण का कार्य पूर्ण करायें।

(कार्यवाही- अधिशासी अभियन्ता विद्युत विभाग)

**3. राज्य वित्त एवं तेरहवीं वित्त आयोग**

ग्राम पंचायत में निरीक्षण के समय ग्रामवासियों द्वारा दो गलियों में खण्डजा निर्माण की मांग की गई है। जे०ई०(आर०ई०एस०) को निर्देश दिये गये कि गलियों का निरीक्षण कर प्राक्कलन तैयार करें तथा ग्राम पंचायत सचिव से प्राक्कलन प्राप्त करते ही कार्य प्रारम्भ करा दिया जाय। जायमई अरॉव खुर्द रोड़ पर नगला बल्ल की पुलिया पर

आर0सी0सी0 पुलिया का सिलेब कमजोर पाया गया, जिसको पुनः बनवाकर पुलिया की चौड़ाई को बढ़ाया जाये ताकि आवागमन में सुविधा हो।

(कार्यवाही— खण्ड विकास अधिकारी)

**4. स्वच्छ पेयजल/हैण्डपम्प की आपूर्ति—**

ग्राम पंचायत में ग्रामवासियों द्वारा एक हैण्डपम्प खराब बताया गया जिसको सही कराने के निर्देश ग्राम पंचायत सचिव को दिये गये। शेष सभी हैण्डपम्प चलू हैं।

(कार्यवाही— अधि0अभि0जल निगम)

**5. निर्मल भारत अभियान के अन्तर्गत स्वच्छ शौचालय का निर्माण—**

समग्र ग्राम जायमई में लक्ष्य 438 के सापेक्ष कुल 434 लाभार्थियों के शौचालयों का निर्माण कार्य पूर्ण कराया जा चुका है। शेष में से 4 शौचालयों का निर्माण कार्य प्रगति पर पाया गया। निरीक्षण के समय एक शौचालय में दो सोकपिट के स्थान एक बनाया जाना पाया गया। इसे तत्काल ठीक कराया जाय।

(कार्यवाही— खण्ड विकास अधिकारी)

**6. महात्मा गांधी राष्ट्रीय ग्रामीण रोजगार गारण्टी योजना की वित्तीय प्रगति :-**

वित्तीय वर्ष 2015-16 में ग्राम पंचायत में कोई कार्य चलता हुआ न पाये जाने पर अधोहस्ताक्षरी द्वारा रोष व्यक्त करते हुये श्री प्रदीप यादव, ग्राम पंचायत विकास अधिकारी एवं ग्राम प्रधान को कहा गया कि ग्राम पंचायत में प्रत्येक माह कम से कम रु0 2.00 लाख की धनराशि व्यय करते हुये रोजगार सृजित करने के निर्देश दिये गये, जिससे ग्राम पंचायत में अधिक से अधिक स्थायी परिसम्पत्ति का सृजन किया जा सके। खण्ड विकास अधिकारी व अतिरिक्त कार्यक्रम अधिकारी कार्य की प्रतिदिन समीक्षा करे और अपेक्षित प्रगति सुनिश्चित कराये।

मनरेगा से सम्बन्धित कार्य में ज्ञात हुआ कि गांव में एक तालाब है। जिसपर कुछ ग्रामवासियों द्वारा अवैध कब्जा कर लिया गया है। खण्ड विकास अधिकारी एवं ग्राम पंचायत अधिकारी को निर्देशित किया गया कि उपजिलाधिकारी से सम्पर्क कर अवैध कब्जा हटवाते हुए मनरेगा से तालाब का सुदृढीकरण कार्य कराये। उपजिलाधिकारी शिकोहाबाद को निर्देशित किया जाता है कि तालाब की पैमाइश कराते हुए अवैध कब्जा तत्काल हटवाना सुनिश्चित करें।

(कार्यवाही— उप जिलाधिकारी/खण्ड विकास अधिकारी)

**7. समाजवादी एवं अन्य पेंशन:-** समाजवादी पेंशन की प्रगति के सम्बन्ध में अधोहस्ताक्षरी द्वारा जानकारी की गयी। समाजवादी पेंशन के 32 पात्र लाभार्थियों के आवेदन पत्र प्राप्त हुए, जिसमें से 15 लाभार्थियों के खातों में पेंशन पहुँचना बताया गया। जिनके सत्यापन हेतु चौपाल में आवेदन पत्रों के विवरण को पढकर सुनाया गया। ग्राम पंचायत अधिकारी द्वारा अवगत कराया गया कि सभी पात्र लाभार्थी के खाते एवं फोटो को अपलोड करा दिया गया है। वृद्धा पेंशन, विकलांग पेंशन, पति की मृत्यु के उपरान्त निराश्रित महिला पेंशन आदि के बारे में भी विस्तारपूर्वक ग्रामवासियों को बताया गया। ग्राम पंचायत अधिकारी को निर्देशित किया गया कि ग्राम में सर्वे कर लें और पेंशन हेतु जो लाभार्थी पात्र हों पेंशन हेतु उनकी औपचारिकतायें पूर्ण करते हुए सम्बन्धित विभाग को भिजवाये। सुनिश्चित करें कि कोई पात्र लाभार्थी पेंशन से बंचित न रहने पाये।

(कार्यवाही — खण्ड विकास अधिकारी)

**8. आंगनबाडी केन्द्र —** निरीक्षण के समय सीडीपीओ द्वारा बताया गया कि आंगनबाडी केन्द्र जायमई में 53 बच्चे पंजीकृत है जिसमें 23 बच्चे कुपोषित, 3 बच्चे अतिकुपोषित बताया गया अधोहस्ताक्षरी द्वारा निर्देशित किया गया कि कुपोषित एवं अतिकुपोषित बच्चों को कुपोषण से मुक्ति हेतु दोगुना पोषाहार नियमित प्रदान करें। उनके स्वास्थ्य का परीक्षण नियमित रूप से


करायें। जिला कार्यक्रम अधिकारी व बाल विकास परियोजना अधिकारी ग्राम में भ्रमण कर सर्वे करें कि कोई बच्चा कुपोषित न रहने पायें।

(कार्यवाही- खण्ड विकास अधिकारी)

**9. राष्ट्रीय ग्रामीण आजीविका मिशन :-**

राष्ट्रीय ग्रामीण आजीविका मिशन की प्रगति के सम्बन्ध में अवगत कराया गया, कि ग्राम पंचायत में सहायक विकास अधिकारी आई0एस0बी0 द्वारा एक भी समूह का गठन न होने पर अधोहस्ताक्षरी द्वारा सहायक विकास अधिकारी आईएसबी को चेतावनी जारी करते हुये एक समूह का गठन करने के निर्देश दिये गये।

(कार्यवाही- सहायक विकास अधिकारी आईएसबी)

  
(सुजीत कुमार)  
मुख्य विकास अधिकारी  
फिरोजाबाद।


**कार्यालय मुख्य विकास अधिकारी, फिरोजाबाद।**

पत्रांक 547/एस0टी0

दिनांक 23/04/2015

प्रतिलिपि: निम्नांकित को सूचनार्थ एवं आवश्यक कार्यवाही हेतु प्रेषित है।

- 1- आयुक्त, आगरा मण्डल आगरा की सेवा में कृपया अवलोकनार्थ।
- 2- जिलाधिकारी, फिरोजाबाद को कृपया अवलोकनार्थ।
- 3- उपजिलाधिकारी, शिकोहाबाद।
- 4- अधिशासी अभियन्ता, लोक निर्माण विभाग, फिरोजाबाद।
- 5- अधिशासी अभियन्ता, विधुत फिरोजाबाद।
- 6- अधि0अभि0जल निगम, फिरोजाबाद।
- 7- खण्ड विकास अधिकारी, मदनपुर।

  
मुख्य विकास अधिकारी  
फिरोजाबाद।